

Еј вие мои Херои,  
Станете од вашите гробови  
и кажете им на овие створови!

-За кого татков дом оставивте  
жена и деца напуштивте  
пиштол и кама бакнавте  
заклетва положивте?

-За кого пушка в рака зедевте  
за кого во влажни ровови лежевте,  
за кого алово знаме  
во битка веевте,  
Со СМРТ И СЛОБОДА  
на усните гиневте?

-Станете од вашите гробови  
и кажете им на овие створови.

-За кого по затвори гниевте  
за кого коски ви кршеа  
рана на рана ви отвораа  
од родот татковски  
да се откажете ве тераа?

-За кого земја со крв натопивте  
за кого младоста ја положивте? -ЗА КОГО!!!

-За едно сонце,  
за едно небо,  
за едно ново утро  
што се раѓа.  
За МЕНЕ за ТЕБЕ,  
за едно ИМЕ,  
за сите НАС што овде

**За кого**

Среда, 30 Март 2016 03:00

---

гнездо сме свиле,  
за една ЗЕМЈА  
што вреди да се живее и гине!

-ЗА МАКЕДОНИЈА!!!



***Мери Арсовска***